

Telephone Conversation between PM and Prime Minister of Nepal

April 10, 2020

وزیر اعظم نریندر مودی اور نیپال کے وزیر اعظم کے مابین ٹیلی فون پر گفتگو

10 اپریل، 2020

وزیر اعظم جناب نریندر مودی نے آج نیپال کے وزیر اعظم عالی جناب کے پی شرما اولی سے ٹیلی فون پر بات چیت کی۔

دونوں رہنماؤں نے کووڈ 19 کے جاری بحران، اور دونوں ممالک اور خطے کے شہریوں کی صحت اور حفاظت کو درپیش چیلنجوں کے بارے میں اپنے خیالات کا تبادلہ کیا۔ انہوں نے وبائی مرض سے نمٹنے کے لئے اپنے اپنے ممالک میں اٹھائے گئے اقدامات پر تبادلہ خیال کیا۔

وزیر اعظم مودی نے وزیر اعظم اولی کی قیادت میں حکومت نیپال کی طرف سے بحران کے رسپانس اور نمٹنے کی کوششوں کو سراہا، اور ساتھ ساتھ میں اس چیلنج کا مقابلہ کرنے کے لئے نیپال کے عوام کے مضبوط عزم کو سراہا۔

وزیر اعظم اولی نے سارک ممالک میں وبائی مرض کے رسپانس کو مربوط کرنے میں وزیر اعظم کے اقدام پر اپنی تعریف کا اعادہ کیا۔ انہوں نے ہندوستان کی جانب سے نیپال کو فراہم کی جانے والی دوطرفہ تعاون پر بھی شکریہ ادا کیا۔

وزیر اعظم مودی نے عالمی وبائی مرض سے نمٹنے کے سلسلے میں نیپال کی کوششوں میں ہر ممکن تعاون اور مدد کو یقینی بنانے کے لئے بھارت کے عزم کا اعادہ کیا۔

دونوں رہنماؤں نے اتفاق کیا کہ ان کے ماہرین اور عہدیداران کووڈ 19 کی صورتحال سے پیدا ہونے والے تمام امور پر ایک دوسرے کے ساتھ قریبی مشاورت اور ہم آہنگی جاری رکھیں گے، جس میں ضروری اشیاء کی سرحد پار فراہمی کی سہولت بھی شامل ہے۔

وزیر اعظم مودی نے وزیر اعظم اولی اور نیپال کے عوام کی اچھی صحت اور تندرستی کے لئے نیک خواہشات کا اظہار کیا۔

نئی دہلی

10 اپریل، 2020